

’پاس کرنا‘ نہیں ’لوٹانا اللہ ورسول کی طرف‘

فَرَدُّوهُ إِلَى اللَّهِ وَالرَّسُولِ "تو لوٹاؤ اُسے اللہ اور رسول کی طرف"

ان کلمات قرآنی کی تفسیر کے تحت امام ابن کثیرؒ لکھتے ہیں:

”یہ خدائی حکم ہے کہ ہر وہ چیز جس میں انسانوں کا نزاع ہو ہے، خواہ وہ اصولِ دین سے متعلق ہو یا فروعِ دین سے، صاف صاف کتاب و سنت کی طرف لوٹائی جائے، جیسا کہ اللہ تعالیٰ نے فرمایا: وَمَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ ”جو کچھ تمہارے مابین تصفیہ طلب ہو، اس کا فیصلہ خدا سے کروایا جائے گا۔“ پھر جو کچھ فیصلہ کتاب اور سنت سے آجائے اور جو کچھ اس کی رُو سے حق ثابت ہو جائے بس وہی حق ہے۔ فَمَاذَا بَعْدَ الْحَقِّ إِلَّا الضَّلَالُ ”پھر حق کے بعد اور کیا رہ گیا۔ بجز گمراہی کے؟“

امام ابن جریر طبریؒ مشہور تابعی عالم میمون بن مہران کا قول اس آیت کے حوالے سے نقل کرتے ہیں:

اللہ کی طرف لوٹانا یعنی کتاب۔ رسول کی طرف لوٹانا یعنی سنت۔ پس جس شخص نے کتاب اور سنت کا حوالہ دے دیا گویا اُس نے دوسرے شخص کا منہ بند کر دیا۔

منہ بند... یعنی بحث ختم۔ اس لیے کہ مسلم معاشرہ ہے! جماعتِ مسلمہ ہے! ”اسلام“ کے معنی سے آگاہ ہے! کتاب اور سنت جس شخص کا منہ بند نہ کر سکے تو بھلا کونسی چیز ہے جو اس کا منہ بند کر سکے؟

اس آیت کے تحت امام قرطبیؒ اپنی تفسیر میں کہتے ہیں: کچھ لوگوں نے یہ زعم اختیار کیا ہے کہ یہاں ”اولی الامر“ سے مراد ہے علیؑ اور ’ائمہ معصومین‘۔ حالانکہ اگر یہ بات ہوتی تو اس کے بعد یہ الفاظ کہنے کا کوئی معنی نہیں رہ جاتا کہ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ

¹ ابن تیمیہ کے متن میں دیکھئے فصل اول، حاشیہ 7

”پھر جہاں اختلاف کر لو وہاں اسے لوٹاؤ اللہ اور رسول کی طرف“۔ (اولی الامر سے مراد اگر ’ائمہ‘ معصومین، ہیں تو ان کے ساتھ ”اختلاف“ کر لینے والا بھلا کون ہو گا؟!)- اگر ایسا ہوتا تو پھر تو کہنا چاہئے تھا کہ معاملے کو امام اور اولی الامر ہی کی طرف لوٹاؤ، اور اسی (’امام معصوم‘) کا قول ہی کتاب و سنت کے مقابلے پر محکم ہوتا!

امام قرطبی کے بقول: (مسئلہ سے لاعلم ہونے کی صورت میں) صحابہؓ کی زبانوں پر کثرت سے سنا جانے والا جملہ ”اللہ ورسولہ اعلم“ بھی دراصل ”اللہ اور رسول کی طرف لوٹانے“ میں آتا ہے۔

قرطبی حضرت عمرؓ کا یہ قول نقل کرتے ہیں: ”حق کی طرف لوٹ آنا باطل میں آگے بڑھتے چلے جانے سے کہیں بہتر ہے“۔

ویڈیوز دستیاب ہیں:

حال ہی میں ہمارے منعقدہ ”مبادیاتِ دین کورس“ میں مدیر ایقاظ کے پڑھائے ہوئے اسباق، ویڈیو ریکارڈنگ مع تحریری مواد، سی ڈیز میں حاصل کریں:

- ≈ اصولِ ثلاثہ
- ≈ شروطِ لا الہ الا اللہ
- ≈ نواقضِ ثلاثہ
- ≈ سورۃ العصر و حدیثِ جبریل، تصورِ فرائض
- ≈ اس کے علاوہ تین پرانے لیکچرز (ویڈیو سی ڈی):
- ≈ توحید... اساسِ دین
- ≈ سنت... معیارِ دین
- ≈ جماعت... قیامِ دین

مطبوعاتِ ایقاز سے طلب فرمائیں